

## “ మధురమైన పిల్లలారా - మీ రక్షణ కొరకు వికారాలనే మాయ రూపి పంజా దెబ్బల నుండి సదా సురక్షితంగా ఉండాలి. దేహభిమానములోకి ఎప్పుడూ రాకూడదు. ”

**ప్రశ్న:-** పుణ్యాత్మలుగా అయ్యేందుకు పిల్లలందరికీ తండ్రి ఏ ముఖ్యమైన శిక్షణను ఇస్తారు ?

**జవాబు:-** బాబా చెప్తున్నారు - పిల్లలారా! పుణ్యాత్మలుగా అవ్వాలంటే సదా శ్రీమతమును అనుసరిస్తూ ఉండండి. పృథివీయత్రలో పొరపాట్లు(అజాగ్రత్తగా ఉండడము) చేయకండి. 2. ఆత్మాభిమానులుగా అయ్యేందుకు పురుషార్థము పూర్తిగా చేసి కామ మహాశత్రువు పై విజయము పొందండి. పుణ్యాత్మలుగా అయి ఈ దుఃఖధామాన్ని దాటుకొని సుఖధామములోకి వెళ్ళేందుకు సమయమిదే అని గుర్తుంచుకోండి.

**ఓంశాంతి.** తండ్రి ప్రతి రోజూ పిల్లలను అడుగుతారు. శివబాబాను పిల్లలు గలవాడు (పిల్లల కోడి) అని అనరు. ఆత్మలైతే అనాదిగా ఉండనే ఉన్నాయి. తండ్రి కూడా అనాదిగా ఉన్నారు. ఈ సమయంలో తండ్రి మరియు దాదా(బ్రహ్మబాబా) ఇరువురూ ఉన్నారు. పిల్లలను ఇప్పుడే సంభాషన చేయవలసి వస్తుంది. ఎంతమంది పిల్లలున్నారు! వారిని సంభాషన చేయాల్సి ఉంటుంది. ఒక్కొక్కరి లెక్కాచారము పెట్టాల్సి ఉంటుంది. ఎలా లౌకిక తండ్రికి కూడా చింత ఉంటుంది కదా, మా బిడ్డ కూడా బ్రాహ్మణ కులములో వచ్చేస్తే బాగుంటుందని భావిస్తారు. మా పిల్లలు కూడా పవిత్రంగా అయి పవిత్ర ప్రపంచములోకి రావాలి..... పొరపాటున కూడా ఈ పాత మాయ అనే కాలువలో కొట్టుకొని పోరాదు! బేహద్ తండ్రికి పిల్లల చింత ఎంతగా ఉంటుంది. ఎన్ని సేవాకేంద్రాలున్నాయి. ఏ పిల్లలను ఎక్కడకు పంపిస్తే సురక్షితంగా ఉండగలరు. ఈ రోజుల్లో సురక్షితంగా ఉండడం కూడా కష్టమే. ప్రపంచములో ఏ రక్షణ లేదు, స్వర్గములో ప్రతి ఒక్కరికీ రక్షణ ఉంటుంది. ఇక్కడ ఎవ్వరికీ రక్షణ లేదు. ఎక్కడో అక్కడ వికారాలనే మాయా రూపి పంజాలో చిక్కుకుంటారు. ఇప్పుడు ఆత్మలైన మీకు ఇక్కడ చదువు లభిస్తున్నది. సత్సంగము కూడా ఇక్కడే ఉంది. ఇక్కడ నుండే దుఃఖధామాన్ని దాటుకుని సుఖధామములోకి వెళ్ళాలి. ఎందుకంటే ఇప్పుడు పిల్లలకు దుఃఖధామముంటే ఏమిటో, సుఖధామముంటే ఏమిటో తెలిసింది. తప్పకుండా ఇప్పుడిది దుఃఖధామము. మేము చాలా పాపాలు చేశామని అక్కడ పుణ్యాత్మలే ఉంటారని అర్థము చేసుకున్నారు. ఇప్పుడు మనము పుణ్యాత్మలుగా అవ్వాలి. ఇప్పుడు మీరు ప్రతి ఒక్కరు మీ 84 జన్మల చరిత్ర-భూగోళాలు తెలుసుకున్నారు. ప్రపంచములో ఎవ్వరికీ 84 జన్మల చరిత్ర-భూగోళాలు తెలియవు. ఇప్పుడు తండ్రి వచ్చి పూర్తి జీవన కథనంతా అర్థము చేయించారు. ఇప్పుడు మనము పృథివీయత్ర ద్వారా పూర్తి పుణ్యాత్మలుగా అవ్వాలని అర్థము చేసుకున్నారు. ఇందులో పొరపాట్లు చేయడం వలన చాలా మోసపోతారు. ఈ సమయంలో పొరపాట్లు చేయడము(అజాగ్రత్తగా ఉండడం) మంచిది కాదు. శ్రీమతమును అనుసరించాలి. అందులోనూ ముఖ్యమైనది - ఒకటి పృథివీయత్రలో ఉండాలి, రెండవది కామ మహాశత్రువు పై విజయమును పొందాలి. ఆత్మలకు తండ్రి నుండి శాంతి-సుఖాల వారసత్వము లభిస్తుంది. కనుక అందరూ వారినే పిలుస్తారు. ఇంతకుముందు





దేహాభిమానములో ఉండేవారు కనుక ఏమీ అర్థమయ్యేది కాదు. ఇప్పుడు తండ్రి పిల్లలను ఆత్మాభిమానులుగా చేస్తున్నారు. క్రొత్తవారికి మొట్టమొదట హద్దులోని తండ్రి పరిచయాన్ని అనంతమైన తండ్రి పరిచయాన్ని ఇవ్వాలి. అనంతమైన తండ్రి ద్వారా స్వర్గ భాగ్యము తయారవుతుంది. హద్దులోని తండ్రి ద్వారా దురదృష్టమైన నరకము ప్రాప్తిస్తుంది. పిల్లలు యుక్త వయస్కులుగా అయినప్పుడు వారసత్వానికి హక్కుదారులుగా అవుతారు. తెలివి వస్తూ వస్తూ నిదానంగా మాయకు అధీనమైపోతారు. అవన్నీ రావణరాజ్యపు(వికారిరాజ్యపు) ఆచార సంప్రదాయాలు. ఇప్పుడు ఈ ప్రపంచము మారుతోందని పిల్లలైన మీకు తెలుసు. ఈ ప్రాత పపంచము వినాశనమవుతూ ఉంది. ఒక్క గీతలో మాత్రమే వినాశనము గురించిన వర్ణన ఉంది. ఇతర ఏ శాస్త్రాలలోనూ మహాభారత మహాభారీ యుద్ధ వర్ణన లేదు. ఇది గీత బోధించిన పురుషోత్తమ సంగమయుగము. గీతా యుగము అనగా ఆదిసనాతన దేవదేవతా ధర్మస్థాపన జరిగే యుగము. గీతయే దేవదేవతా ధర్మ శాస్త్రము. కనుక ఇది నూతన ప్రపంచ స్థాపన జరుగుతున్న గీతా యుగము. మనుష్యులు కూడా పరివర్తనవ్వాలి. మనుష్యుల నుండి దేవతలుగా అవ్వాలి. నూతన ప్రపంచములో తప్పకుండా ధైర్యగుణాలు కలిగిన మనుష్యులు కావాలి కదా. ఈ విషయాలు ప్రపంచానికి తెలియవు. వారు కల్పము ఆయువును చాలా పొడిగించేశారు. ఇప్పుడు పిల్లలైన మీకు తండ్రి అర్థము చేస్తున్నారు. తప్పకుండా బాబా మమ్ములను చదివిస్తున్నారని మీకు తెలుసు. కృష్ణుని తండ్రి, టీచరు లేక గురువని అనరు. కృష్ణుడు టీచర్లే అతడు ఎక్కడ నుండి నేర్చుకున్నాడు? అతడిని జ్ఞానసాగరుడని అనరు.

ఇప్పుడు పిల్లలైన మీరు పెద్దవారికి అర్థము చేయించాలి. సర్వీసును ఎలా వృద్ధి చేయాలో పరస్పరము కలిసి చర్చించుకోవాలి. విహంగ మార్గపు సర్వీసు ఎలా చేయాలి? బ్రహ్మకుమారీల గురించి ఎంతో హంగామా(గలాటా) చేస్తారు. కాని వీరు సత్యమైనవారని తర్వాత గ్రహిస్తారు. ఇక మిగిలిన ప్రపంచమంతా అసత్యమే. అందుకే సత్యమైన నావను కదిలిస్తూ ఉంటారు. తుఫానులేమో వస్తాయి కదా. మీ నావ తీరానికి తప్పకుండా చేరుతుంది. మనము ఈ మాయావీ ప్రపంచము నుండి దూరంగా వెళ్ళాలని మీకు తెలుసు. మొట్టమొదటి నెంబరు తుఫాను - దేహాభిమానము. అది అన్నిటికంటే చెడ్డది. ఇదే అందరిని పతితంగా చేసింది. అందుకే తండ్రి - కామము మహాశత్రువని చెప్తారు. ఇది చాలా తీవ్రమైన తుఫాను వంటిది. కొందరు దీని పై విజయమును కూడా పొందారు. గృహస్థ వ్యవహారములో ఉన్నవారు తమను తాము కాపాడుకునేందుకు ప్రయత్నిస్తారు. కుమార-కుమారిలకైతే చాలా సహజము. అందుకే అతని పేరు కన్దయ్య అని కూడా మహిమ చేయబడింది. ఇంతమంది కన్దలు తప్పకుండా శివబాబాయే అయ్యి ఉంటారు. దేహధారి కృష్ణునికి ఇంతమంది కన్దలు ఉండేందుకు సాధ్యము లేదు. మీరిప్పుడు ఈ చదువు ద్వారా పట్టుపురాణులుగా అవుతున్నారు. ఇందులో ముఖ్యంగా పవిత్రత కూడా కావాలి. నా స్మృతియాత్ర చార్టు సరిగ్గా ఉందా అని మమ్ములను మీరు పరిశీలించుకోవాలి. బాబా వద్ద కొందరిది 5 గంటలు, కొందరిది 2-3 గంటల చార్టు కూడా వస్తుంది. కొందరు చార్టు వ్రాయనే వ్రాయరు. చాలా తక్కువగా స్మృతి చేస్తారు. అందరి యాత్ర ఏకరసంగా ఉండేందుకు సాధ్యము లేదు. ఇంకా చాలామంది పిల్లలు వస్తారు. ప్రతి ఒక్కరు తమ చార్టును - నేను ఎంతవరకు పదవిని పొందుకోగలను? ఎంతవరకు సంతోషంగా ఉన్నాను? అని చూసుకోవాలి. శ్రేష్ఠాతి శ్రేష్ఠమైన తండ్రివారిగా అయ్యాము అయినా మాకు సదా



సంతోషము ఎందుకు లేదు? ద్రామానుసారంగా మీరు చాలా భక్తి చేశారు. భక్తులకు ఫలమునిచ్చేందుకే తండ్రి వచ్చారు. రావణరాజ్యంలో వికర్షలు జరుగుతూనే ఉంటాయి. సత్యప్రధాన ప్రపంచములోకి వెళ్లేందుకు మీరు పురుషార్థము చేస్తారు. ఎవరు పురుషార్థము పూర్తిగా చేయరో వారు సత్యలోకి వస్తారు. అందరూ ఇంత జ్ఞానాన్ని తీసుకోలేరు. సందేశాన్ని తప్పకుండా వింటారు. తర్వాత ఎక్కడైనా వెళ్తారు. అందుకే మూలమాలలకు వెళ్ళాలి. విదేశాలకు కూడా ఈ సంస్థ వెళ్ళాలి. ఇక్కడ బొద్దుల, క్రైస్తవుల సంస్థలున్నాయి కదా. ఇతర ధర్మాల వారిని తమ ధర్మములోకి తీసుకునేందుకు యంత్రాంగము (ప్రచారము) నడుస్తుంది. మనము వాస్తవానికి దేవదేవతా ధర్మానికి చెందిన వారమని మీకు అర్థమయ్యింది. ఇప్పుడు హిందూ ధర్మస్థులుగా అయిపోయాము. మీ వద్దకు చాలా వరకు హిందూ ధర్మము వారే వస్తారు. అందులోనూ ఎవరైతే శివుని పూజారులుగా, దేవతల పూజారులుగా ఉన్నారో వారు వస్తారు. బాబా చెప్పారు కదా - రాజుల సేవ చేయండి. వారు తరచుగా దేవతల పూజారులుగా ఉంటారు. వారి మహళ్లలో మందిరాలు ఉంటాయి. వారి కళ్యాణము కూడా చేయాలి. మేము తండ్రి జతలో దూరదేశము నుండి వచ్చామని అర్థము చేసుకోండి. తండ్రి నూతన ప్రపంచాన్ని స్థాపించేందుకే వచ్చారు. మీరు కూడా చేస్తున్నారు. ఎవరు స్థాపన చేస్తారో వారే పాలన కూడా చేస్తారు. మీకు ఆంతరికములో - మేము శివబాబా జతలో దైవ రాజ్యాన్ని స్థాపించేందుకు, పూర్తి విశ్వాన్ని స్వర్గంగా చేయుటకు వచ్చామని నషా ఉండాలి. ఈ దేశములో ఏమేం చేస్తుంటారని ఆశ్చర్యము కలుగుతుంది. ఎన్ని పూజలు ఎలా చేస్తున్నారు? నవరాత్రిలో దేవతల పూజలు జరుగుతాయి కదా. రాత్రి ఉంటే పగలు కూడా ఉంటుంది. మీ ఒక పాట కూడా ఉంది కదా - ఏ వింత(విచిత్రము) చూశామంటే..... మట్టి బొమ్మను తయారు చేసి అలంకరించి పూజిస్తారు. దాని పై ఎంత మనస్సెవోతుందంటే నీళ్ళలో కలిపేందుకు వెళ్ళినప్పుడు ఏడుస్తారు. మనుష్యులు మరణించినప్పుడు అల్లిని(పాడెను) కూడా తీసుకెళ్తారు. 'హరి అని చెప్పు, హరి అని చెప్పు(హరి బోల్, హరి బోల్) అంటూ ముంచేస్తారు. చాలామంది వెళ్తారు కదా. నదులేమో సదా ఉంటాయి. ఈ యమునా నదీ తీరములోనే క్రీడావిలాసాలు, ఆటలు పాటలు మొదలైనవి ఆడేవారు. అక్కడ పెద్ద పెద్ద మహళ్ళు ఉంటాయి. మీరే వెళ్ళి తయారు చేయాలి. ఎవరైనా పెద్ద పరీక్ష పాస్ అగునప్పుడు, పాస్ అయిన తర్వాత ఈ పని చేస్తాను, ఇల్లు కట్టాను అని అనుకుంటారు కదా. పిల్లలైన మీరు కూడా మేము దేవతలుగా అవుతామని అనుకోవాలి. ఇప్పుడు మనము ఇంటికి వెళ్తాము. ఇంటిని స్మృతి చేసి సంతోషించాలి. మనుష్యులు ప్రయాణము చేసి ఇంటికి వాపస్ వచ్చినప్పుడు జన్మ స్థానాన్ని చేరుకున్నామని సంతోషము కలుగుతుంది. ఇప్పుడు మనము ఇంటికి వెళ్తాము. అత్తలైన మన ఇల్లు మూలవతనము. ఎంత సంతోషమవుతుంది. మనుష్యులు ముక్తి పొందేందుకు ఇంత భక్తి చేస్తారు. కాని ద్రామా పాత్ర అనుసారము వాపస్ వెళ్లేందుకు ఎవ్వరికీ మార్గము దొరకదు. వారు అర్ధకల్పము తప్పకుండా పాత్రను అభినయించాలని మీకు తెలుసు. ఇప్పుడు మనకు 84 జన్మలు పూర్తి అవుతాయి. ఇప్పుడు వాపస్ ఇంటికి వెళ్ళాలి, మళ్ళీ రాజధానిలోకి వస్తాము. కేవలం ఇల్లు మరియు రాజధాని జ్ఞాపకముంది. ఇక్కడ కూర్చుని ఉన్నా కొంతమందికి తమ ఫ్యాక్టరీలు మొదలైనవి గుర్తు వస్తుంటాయి. ఉదాహరణగా కి బిర్లాకు రోజంతా తమ ఫ్యాక్టరీలు మొదలైనవాటి గురించే ఆలోచనలు నడుస్తూ ఉంటాయి. వారికి తండ్రిని స్మృతి చేయమని చెప్పినా వారు తమ ఆస్తులను ఎంతగానో అంటుకుని ఉంటారు. వారికి క్షణ-క్షణము వారి వ్యాపారమే గుర్తు వస్తూ





ఉంటుంది. స్మృతి చేయడం అందరికంటే మాతలకు సహజము, వారి కంటే కన్నలకు ఇంకా సహజము. జీవించి ఉండి మరణించాలి. పూర్తి ప్రపంచాన్ని మర్చిపోవాలి. మీరు స్వయాన్ని ఆత్మగా భావించి శివబాబావారిగా అవుతారు. దీనిని జీవించి ఉండి మరణించడమని అంటారు. దేహ సహితంగా దేహ సంబంధాలన్నీ వదిలి స్వయాన్ని ఆత్మగా భావించి శివబాబా వారిగా అవ్వాలి. శివబాబానే స్మృతి చేస్తూ ఉండాలి. ఎందుకంటే తల పై పాపాల భారము చాలా ఉంది. మేము జీవించి ఉండి శివబాబావారిగా అవ్వాలని అందరికీ ఉంటుంది. శరీర స్మృతే ఉండకూడదు. మనము అశరీరులుగా వచ్చాము, మళ్ళీ అశరీరులుగా అయి వెళ్ళాలి. తండ్రివారిగా అయ్యాము కనుక తండ్రి తప్ప ఇతరులెవ్వరూ గుర్తు రాకూడదు. అలా త్వరగా తయారయితే యుద్ధము కూడా త్వరగా ప్రారంభమవుతుంది. మనము శివబాబా వారము కదా అని ఈ బాబా ఎంతగా అర్థము చేయిస్తారు. మనము అక్కడ నివసించేవారము. ఇక్కడ ఎంత దుఃఖముంది! ఇప్పుడిది అంతిమ జన్మ. మీరే సతోప్రధానంగా ఉండేవారు. అప్పుడు మరెవ్వరూ ఉండేవారు కాదు. మీరు ఎంత శ్రీమంతులుగా ఉండేవారు! భలే ఈ సమయంలో ధనమున్నా అది స్వర్గము ముందు దేనికీ పనికి రాదు. ఇవి గవ్వల సమానమైనవి. ఇవన్నీ అల్పకాల సుఖము కొరకు మాత్రమే. తండ్రి అర్థము చేయించారు - గతములో చాలా దాన-పుణ్యాలు చేసి ఉంటే ధనము కూడా చాలా లభిస్తుంది. తర్వాత మళ్ళీ దానము చేస్తారు. కాని ఇది ఒక్క జన్మకు మాత్రమే. ఇక్కడైతే మీరు జన్మ-జన్మలకు ధనవంతులుగా అవుతారు. ఎంత ఎక్కువ సంపద ఉంటే అంత ఎక్కువ దుఃఖాన్ని పొందుతారు. ఎవరి వద్ద చాలా ధనముంటుందో వారు చాలా చిక్కుకొని ఉన్నారు. ఎప్పుడూ నిలువలేరు. సాధారణమైన వారే, పేదవారే సమర్థులు అవుతారు. ధనవంతులు ఎప్పుడూ సమర్థులు అవ్వరు. వారు తమ పుత్ర - పౌత్రుల కొరకు సంపాదిస్తూనే ఉంటారు. మా కులము నడుస్తునే ఉండాలని భావిస్తారు. స్వయం ఆ ఇంట్లో జన్మ తీసుకోలేరు. పుత్రులు-పౌత్రులు వస్తారు. అయితే ఎవరు మంచి కర్మలు చేశారో వారు వస్తారు. ఎవరు చాలా దానాలు చేస్తారో వారు రాజులుగా అవుతారు. కాని సదా ఆరోగ్యవంతులుగా అవ్వలేరు. రాజ్యము చేసినా లాభమేముంది. అవినాశి సుఖముండదు. ఇక్కడ అడుగుడుగునా అనేక ప్రకారాలైన దుఃఖాలు కలుగుతూ ఉంటాయి. అక్కడ దుఃఖాలన్నీ దూరమైపోతాయి. మా దుఃఖాన్ని దూరము చేయండి అని పొత్తారు. ఈ దుఃఖాలన్నీ దూరమవ్వనున్నాయి అని మీకు తెలుసు. కేవలం తండ్రిని స్మృతి చేస్తూ ఉండండి. ఒక్క తండ్రి నుండి తప్ప వేరెవరి నుండి వారసత్వము(ఆస్తి) లభించదు. తండ్రి పూర్తి విశ్వములోని దుఃఖమునంతా దూరం చేస్తారు. ఈ సమయంలో జంతువులు మొదలైనవి కూడా ఎంతో దుఃఖములో ఉన్నాయి. దీని పేరే దుఃఖధామము. దుఃఖము పెరుగుతూనే ఉంటుంది. తమోప్రధానంగా అవుతూ ఉంటారు. ఇప్పుడు మనము సంగమ యుగములో కూర్చుని ఉన్నాము. వారంతా కలియుగములో ఉన్నారు. ఇది పురుషోత్తమ సంగమ యుగము. బాబా మనలను పురుషోత్తములుగా తయారు చేస్తున్నారు. ఇది స్మృతి ఉన్నా సంతోషముంటుంది. భగవంతుడు చదివిస్తున్నారు, విశ్వాభికారిగా తయారు చేస్తున్నారు. ఇది భలే స్మృతిలో ఉంచుకోండి. వారి పిల్లలు చదువు ద్వారా భగవాన్-భగవతిగా అవ్వాలి కదా. భగవంతుడు సుఖమునిచ్చేవాడు. మరి దుఃఖము ఎలా లభిస్తుంది? అది కూడా తండ్రి కూర్చుని అర్థము చేయిచేస్తారు. భగవంతుని పిల్లలు దుఃఖములో ఎందుకున్నారు?!! భగవంతుడు దుఃఖహర్త - సుఖకర్త కనుక తప్పకుండా దుఃఖములోనే వస్తాడు.



అప్పుడు వారి మహిమను పొడ్డారు. తండ్రి మనకు రాజయోగము నేర్పిస్తున్నారని మీకు తెలుసు. మనము పురుషార్థము చేస్తున్నాము. ఇందులో సంశయము కలుగరాదు. బి.కె.లైన మనము రాజయోగాన్ని నేర్చుకుంటున్నాము. అసత్యము చెప్పము. ఎవరికైనా సంశయము వస్తే - ఇది చదువు, వినాశనము ఎదురుగా నిల్చిని ఉంది అని చెప్పాలి. మనము సంగమయుగ బ్రాహ్మణులము శిఖ అయినాము. ప్రజాపిత బ్రహ్మ ఉన్నారంటే బ్రాహ్మణులు కూడా ఉండాలి కదా. మీకు కూడా తండ్రి అర్థము చేయించినందునే నిశ్చయము కలిగింది. ఇక ముఖ్యమైనది స్మృతియాత్ర. ఇందులో విఘ్నాల కలుగుతాయి. మీ చార్టును చూసుకుంటూ ఉండండి - ఎంతవరకు నేను బాబాను స్మృతి చేస్తున్నాను? ఎంతవరకు ఖుషీ పాదరస మట్టము పెరుగుతూ ఉంది? మాకు తోట యజమాని, పతితపావనుని సహయోగము లభిస్తుందనే ఆంతరిక ఖుషీ ఉండాలి. మేము బ్రహ్మబాబా ద్వారా శివబాబా చేతిలో చేతిని(హ్యాండ్ షేక్) కలుపుతాము అని సంతోషముండాలి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి సమస్తే.

ధారణ కారకు ముఖ్య సారము :-

1. మన ఇంటిని, రాజధానిని స్మృతి చేసి అపారమైన సంతోషంలో ఉండాలి. ఇప్పుడు మా ప్రయాణము పూర్తి అయ్యింది, మేము మా ఇంటికి వెళ్తాము మళ్ళీ రాజధానిలోకి వస్తామని సదా గుర్తుండాలి.
2. “మేము బ్రహ్మ ద్వారా శివబాబా చేతిలో చేయి వేసి కలుస్తాము. ఆ తోట యజమాని మమ్ములను పతితుల నుండి పావనంగా చేస్తున్నారు. మేము ఈ చదువు ద్వారా స్వర్గములో పట్టపురాణులుగా అవుతాము” - ఈ ఆంతరిక ఖుషీలో ఉండాలి.

**వరదానము :- “అవ్యభిచారి మరియు నిర్విఘ్న స్థితి ద్వారా ఘస్టు జన్మలో**

**వచ్చే ప్రాలంభాన్ని ప్రాప్తి చేసుకునే సమీప మరియు సమాన్ భవ ”**

ఏ పిల్లలైతే ఇక్కడ తండ్రి గుణాలు మరియు సంస్కారాలకు సమీపంగా ఉంటారో, సర్వ సంబంధాలతో తండ్రి తోడును లేక సమానతను అనుభవం చేస్తారో వారే అక్కడ రాయల్ కులములో ఫస్ట్ జన్మ యొక్క సంబంధములో సమీపంగా వస్తారు. 2. ఎవరైతే ఆది నుండి ఇంతవరకు అవ్యభిచారిగా, నిర్విఘ్నంగా ఉన్నారో వారే ఘస్టులో వస్తారు. నిర్విఘ్నమంటే విఘ్నాలే రాకుండా ఉండడం కాదు కాని విఘ్న వినాశకులుగా లేక విఘ్నాల పై సదా విజయులుగా ఉండాలి. ఈ రెండు విషయాలు(మాటలు) ఆది నుండి అంతం వరకు బాగుంటే ఫస్ట్ జన్మలో సాధిలుగా అవుతారు.

**నోట్:- “సైలెన్స్ శక్తి ద్వారా నెగెటివ్ ను పోజిటివ్ లోకి పరివర్తన చేయండి. ”**